



MELLIEĦA

MINUTI

## KUNSILL LOKALI MELLIEĦA

### IS-SITT KUNSILL

SEDUTA NRU. 78

17 ta' Diċembru 2012

Minuti tas-Seduta Nru. 78 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq Il-Mithna l-Għdida, Mellieħa, nhar it-Tnejn, 17 ta' Diċembru 2012.

### PREŻENTI

Il-Kunsillieri kollha. Is-Sindku R. Cutajar ma kienx preżenti waqt id-dikussjoni fuq *items* 11.1., 12.1., u 16.1. Il-Viċi Sindku E. Bartolo ma kienx preżenti waqt id-diskussjoni fuq *item* 14.1.

### TALBA

It-talba ntqalet mis-Sindku.

#### 1.0. Minuti

- 1.1. Il-Kunsillier C. Bartolo aċċenna għall-minuta 8.8. fil-minuti tas-seduta preċedenti u talab li din tinqara hekk:

*"8.8. Wara aktar diskussjoni, kien hemm qbil li għandu jinkiseb parir legali dwar l-assikurazzjoni. Qabel ukoll li għandha tintalab kjarifika mill-Awtorità Maltija tat-Turiżmu dwar jekk il-Fondazzjoni tistax torganizza żjarat bil-gwida gewwa l-heritage trail innifsu."*

- 1.2. Is-Sindku rrefera għall-minuta 10.7. tas-seduta preċedenti u ppropona li tinqara kif ġej:

*"10.7. Il-Kunsill approva l-infieq indikat mis-Sindku, inkluż dik marbuta mal-band, sakemm l-ispiża nkluża l-VAT f'kull każ tkun taħt €1,164."*

- 1.3. Il-Kunsill approva l-minuti tas-Seduta Nru. 77, bl-emendi proposti hawn fuq, kif wkoll talab li l-istess minuti jiġu ppubblikati fis-sit elettroniku <http://www.lc.gov.mt>

#### 2.0. Materji Mqajjma mill-Minuti

##### 2.1.1. PA 4122/10 – *Bus shelter* f'Għajn Tuffieħa (B/6/Vol V)

- 2.1.2. Saret referenza għall-minuta 2.6.1. tas-seduta preċedenti. Is-Segretarju għarraf li l-konsulent legali tal-Kunsill ipprezenta protest gudizzjarju fil-Prim Awla tal-Qorti Ċivili kontra Faces Consultants Ltd sabiex il-posizzjoni tal-Kunsill tiġi rreġistrata uffiċjalment. Sussegwentement, Faces Consultant Ltd ipprezentaw stima ta' €4,773.10 sabiex il-*bus shelter* in kwistjoni jiġi spustjat, liema stima ma tinkludix l-applikazzjoni għall-provista ta' elettriku mill-Korporazzjoni Enemalta.

- 2.1.3. Il-Kunsill kien tal-fehma li mhux aċċettabbli li jkopri l-ispejjeż indikati, fin-nuqqas ta' struzzjonijiet bil-kitba mill-Kunsill sabiex jitwaħħal il-*bus shelter* in kwistjoni, mingħajr il-permess tal-MEPA. Fi kwalunkwe każ ix-xogħol biex jitwaħħal il-*bus shelter* sar minn Faces Consultants Ltd, li ċertament kienu familjari mal-linji gwida *Access for All* tal-

Kummissjoni Nazzjonali Persuni b'Dizabilita`, minhabba n-numru ta' *bus shelters* li twaħħlu mal-pajjiż kollu.

**2.2.1. Malta Olympic Committee Sports Awards (N/1/Vol II)**

2.2.2. Saret referenza għall-minuta 2.10.1. tas-seduta preċedenti. Is-Sur R. Cutajar għarraf li il-Mellieħa ngħatat it-tielet post fis-sezzjoni tal-Kunsilli Lokali tal-Malta Olympic Committee Sports Awards. Hal-Qormi ngħata l-ewwel post.

2.2.3. Il-Kunsill innota t-tagħrif mogħti.

**2.3.1. Thejjijiet għal Jum il-Kunsill 2013 (A/5/3/1/Vol XII)**

2.3.2. Saret referenza għall-minuta 2.14.1. tas-seduta preċedenti sabiex il-Kunsill ġie nfurmat li l-Eċċ. Tiegħu Mons. Arcisqof Paul Cremona mhux ser ikun jista' jattendi s-serata ta' Jum il-Kunsill. Is-Sindku qal li din l-istedina ġiet estiża lill-Eċċ. Tiegħu l-Isqof Awziljarju Mons Charles Scicluna, liema stedina ma ntlagħgetx lanqas, minhabba l-inpenji li huwa għandu dakinhar.

2.3.3. Il-Kunsill qabel li għandha ssir stedina lill-Mons. Victor Grech li għandu kemm ingħata l-European Citizen's Prize 2012 mill-Unjoni Ewropea. Ġie propost, u kien hemm qbil dwaru wkoll l-Mons Isqof Mario Grech ta' Għawdex.

**2.4.1. Festival Kulinarju u Snajja (P/10/5)**

2.4.2. Is-Sindku rrefera għall-minuta 4.2.1. tas-seduta preċedenti u qal li l-partecipazzjoni tal-għaqdiet Mellieħin kienet waħda tajba. L-għaqdiet Mellieħin li ħadu sehem kienu: l-Għaqda Korali u Orkestrali Maria Bambina; is-Societa` Filarmonica La Vittoria; l-Għaqda Mużikali Imperial; u l-Art Club 2000; flimkien ma diversi produtture lokali

2.4.3. .Huwa qal ukoll li Fondazzjoni Grupp Azzjoni Majjistral kienet qed tagħmel *post mortem* ta' din l-inizjattiva.

2.4.4. Il-Kunsill innota l-azzjoni li ttieħdet.

**2.5.1. Ftehim dwar it-tmexxija tal-Heritage Trail f'Selmun u l-Imġiebaħ (P/10/3A)**

2.5.2. Is-Segretarju rrefera għall-minuta 8.1. tas-seduta preċedenti u għarraf li kien għadu qed jistenna l-parir tal-konsulent legali tal-Kunsill dwar il-punti li tqajmu rigward l-assikurazzjoni marbuta mas-siti li ser jiġu fdati lill-Fondazzjoni ARKEO. Huwa fakkar li l-iffirmar tal-ftehim qed iżomm lill-ARKEO milli jgħaddu t-tagħrif li jrid jiġi stampat fuq it-tabelli li ser jindikaw il-*heritage trail*. Huwa ġibed l-attenzjoni wkoll li l-ftehim li ġie ffirmat fl-24 ta' Frar 2012 mat-Taqsima Propjeta` tal-Gvern ma jkoprix is-siti kollha li ser jiġu nkluz fil-*heritage trail*, minkejja li fit-talba oriġinali li saret mill-Kunsill dawn kienu ġew indikati kollha. Huwa qal ukoll li saret talba sabiex il-ftehim imsemmi jiġi emendat.

2.5.3. Is-Sindku qal li huwa kien infurmat li dan sar bi żvista u ħa nota tal-punti mqajma fil-minuta 2.5.2. Kompla billi ppropona li l-inawgurazzjoni tal-irżiezet issir nhar il-Ħadd 3 ta' Frar 2013.

2.5.4. Il-Kunsill ma sabx oġġezzjoni.

**2.6.1. Tizjin tat-toroq ewlenin fil-Milied (T/4/15)**

2.6.2. Is-Sindku rrefera għall-minuta 12.1. tas-seduta preċedenti u għarraf li d-diżgwid li kien hemm bejn is-sidien tan-negozji dwar il-kontribuzzjoni li għandha tithallas biex tizzejjin Triq Ġorġ Borg Olivier ġie riżolt u ntlagħaq ftehim.

2.6.3. Is-Sur R. Cutajar qal ukoll li sar appell sabiex il-Kunsill jikkontriburixxi €300 sabiex jinkera l-*highup* meħtieġ.

2.6.4. Fid-dawl ta' dan il-ftehim, il-Kunsill qabel li għandu jgħati seħmu billi jikkontriburixxi €300, għall-armar tat-toroq ewlenin u €100 għall-kiri tal-*highup*. Il-Kunsill qabel ukoll li Triq il-Parroċċa tintrama' kollha għas-spejjeż tal-Kunsill, kif sar fi snin preċedenti.

### 2.7.1. *Dispensers* tal-gazzetti fit-toroq (T/4/3/Vol II)

2.7.2. Is-Sindku rrefera għall-minuta 14.1. tas-seduta preċedenti u kkummenta li d-*dispensers* li tpoġġew fuq il-bankina fi Triq il-Kbira, bejn Triq ix-Xagħra Ta' Barra u Triq Għajn Żejtuna, ma fihomx riklami. Barra dan, is-Sur R. Cutajar qal li dawn id-*dispensers* huma koperti bil-permess tad-Dipartiment tal-Artijiet u minn Transport Malta. Huwa fakkar li l-*policy* tal-Kunsill dwar ir-rikliamar fit-toroq, tinvolvu *barriers*, tabelli u *streamers*.

### 2.8.1. Ftehim dwar il-ġbir ta' skart reċiklabbli (K/6/10/Vol III)(K/6/11)

2.8.2. Is-Sur R. Cutajar aċċenna għall-minuta 17.1. tas-seduta preċedenti dwar il-proposta li saret sabiex isir kuntatt ma' GreenPak dwar l-iskema ta' riċiklaġġ offruta minnhom. Huwa kkummenta li ma jarax ir-raġuni għaliex għandu jsir dan, meta l-Kunsill huwa moqdi tajjeb bl-iskema attwali mhaddma minn Green MT Ltd. Dan minbarra benefiċċji oħra, bħalma huma l-*bins* għas-separazzjoni tal-iskart li saru qrib ix-xtut, hlas għal spejjeż amministrattivi, kif ukoll sostenn b'rizq attivitajiet li jiġu organizzati mill-istess Kunsill. Fl-aħħar tliet snin, GreenPak qatt ma wrew interess li jaħdmu mal-Kunsill tal-Mellieħa.

2.8.3. Il-Kunsillier J. Buttigieg talab li jinhareġ rendikont ta' hlasijiet li saru lill-Kunsill minn Green MT Ltd, matul l-2012, kif ukoll kopja tal-ftehim propost.

2.8.4. Il-Kunsill iddeċieda li dan is-sugġett għandu jitpoġġa fuq l-aġenda għad-diskussjoni fir-seduta li jmiss.

### 3.0. Tqegħid ta' Karti

- *Purchase Request Form* – 17/12/12;
- Skeda ta' Pagamenti – 16/11/12 - 08/12/12;
- Skeda ta' Infieq permezz tal-*Petty Cash* – 13/11/12 – 07/12/12
- Skeda ta' korrispondenza li waslet;
- Skeda ta' korrispondenza li ntbagħtet;
- Rendikont Finanzjarju – Lulju / Settembru 2012
- Minuti – *Tender Adjudication Board* – 28/11/12

### 4.0. Korrispondenza

#### 4.1.1. Parkeġġ riżervat għal persuna b'diżabilita` fi Triq l-Iżbark tal-Francizi (P/8/2/Vol III) (P/8/2/Vol III)

4.1.2. Saret referenza għal ittra datata 19 ta' Novembru 2012, mibgħuta Transport Malta dwar talba sabiex ir-*reserved parking bay* allokat lill-familja Cilia fi Triq l-Iżbark tal-Francizi jiġi spustjat għall-ewwel *parking bay* li tiġi eqreb ir-residenza tal-persuna b'diżabilita` f'Nru. 162. Dan billi l-*policy* tal-istess Awtorita` hija li r-*reserved parking bays* għall-persuni b'diżabilita` għandhom isiru l-iktar qrib possibbli tar-residenza li tibbenefika minnha.

4.1.3. Il-Kunsillier J. Buttigieg qal li wieħed jifhem aħjar jekk Transport Malta jgħaddu pjanta li turi dak li qed jiġi propost min-naħa tagħhom.

4.1.4. Is-Sindku kkummenta li dan il-każ għandu jiġi meqjus bħala magħluq għaliex il-post attwali ġie magħżul mill-istess Awtorita`. Dan minħabba li l-ispustjar tar-*reserved area* jista' jgħati lok għal aktar diżgwid ma' residenti oħra u għalhekk kull referenza għall-*policy* tal-Awtorita` fuq dan is-sugġett hija superfluwa. Is-Sur R. Cutajar fakkar li dan il-każ jittratta tifla bi bżonnijiet speċjali.

4.1.5. Il-Kunsill iddeċieda li għandu jwieġeb skont l-opinjoni espressa mis-Sindku fil-minuta 4.1.4.

#### 4.2.1. Servizzi offruti mill-Koperattiva ME2 (E/3/6)

4.2.2. Saret referenza għal ittra datata 10 ta' Diċembru 2012, mibgħuta mill-Ministru tal-Gustizzja, Konsultazzjoni Pubblika u l-Familja – l-Onor Chris Said – fejn appella lill-Kunsilli Lokali jagħmlu użu mis-servizzi relatati max-xogħol tal-uffiċċju mogħtija mill-koperattiva msemmija. Fl-istess ittra ntqal li din hija komposta minn persuni b'diżabilita` bil-għan li dawn jużaw it-talenti tagħhom fid-dinja tax-xogħol. Il-proġett ME2 huwa ffinanzjat mill-Fond Soċjali Ewropew ESF 361 (OP II – *Cohesion Policy* 2007-2013).

4.2.3. Il-Kunsill innota t-tagħrif mogħti.

#### 4.3.1. Skema dwar il-manutenzjoni tal-komun (B/7)

4.3.1. Saret referenza għall-korrispondenza datata 22 ta' Novembru 2012, mibgħuta miċ-Chairman tal-Awtorita` tad-Djar, dwar skema ġdida li ser tinvolvi l-manutenzjoni tal-komun fl-oqsma tal-appartamenti tal-Gvern. Waqt laqgħa li ssejthet apposta fil-21 ta' Novembru 2012, ġie spjegat li kull blokk ser tiġi allokata €5,000 li tkun amministrata minn *Condominium Coordinator* maħtur minn fost l-inkwilini. Il-persuna li taqdi din il-funzjoni ser tingħata €150 fis-sena għas-servizzi tagħha.

4.3.2. Il-Kunsill kien tal-fehma li għandha ssir laqgħa għar-residenti fil-Qasam Ta' Pennellu sabiex jiġu ndikati persuni residenti f'kull blokk f'Ta' Pennellu bil-għan li jagħmluha ta' *Condominium Coordinators*.

#### 4.4.1. Skema ta' finanzjament *Book Box* (L/4/Vol III)

4.4.2. Saret referenza għall-Memo 56/2012 datat 6 ta' Diċembru 2012, mibgħut mid-Dipartiment għall-Gvern Lokali. Fl-istess e-mail saret sejha għall-espressjoni ta' interess rigward proposta sabiex *telephone booths* li m'għadhomx jintużaw, iservu fejn wieheh jista' jiddepożita kotba li jkun qara biex ikunu jstgħu jinqraw minn haddiehor. Ġie spjegat li din l-inizjattiva titħaddem f'pajjiżi oħra billi l-pubbliku jmur f'*book box* u jissellef ktieb jew iktar, filwaqt li jpartat l-istess kotba mislufa b'kotba oħra halli b'hekk l-ixkaffef ma jispicċawx vojta. Jekk persuna li tissellef dawn il-kotba ma jkolliex kotba xi tpartat, tista tħalli xi haġa żgħira tal-flus bhala donazzjoni fil-kaxxi magħluqin li jitwahnliu fl-istess *book boxes*. Il-Gvern ser iniedi dan il-proġett pilota li għalih irid ikun hemm mill-inqas hames kunsilli lokali li juru interess. Din l-iskema ser tgħaddi finanzjament għal kull *book box* għall-użu ta' kull kunsill lokali li ser jibbenefika minnha, liema fondi jridu jintużaw biex jiġu mwaqqfa dawn il-*book boxes*. B'dan l-ammont ta' flus, kunsill lokali jista' jiddeċiedi li, jew jirranġa *telephone box* li diġa teżisti fil-lokalita`, jew li jitbni waħda ġdida li trid tkun tal-istess għamla u forma. Kull kunsill lokali hu eligibbli li japplika għal massimu ta' żewġ *box boxes* f'partijiet differenti tal-lokalita`.

4.4.3. Is-Sindku ppropona li l-Kunsill jista' jidhol għal din l-inizjattiva permezz tal-*telephone box* li ser titwahnli f'Misraħ iż-Żjara tal-Papa Ġwanni Pawlu II u permezz ta' oħra li tista' titqiegħed fl-*open air gym* fil-Park tal-Familja f'Tal-Ibraġ.

4.4.4. Il-Kunsill approva l-proposta.

#### 5.1. Talbiet għal Xiri ta' Servizzi u Oġġetti

5.2. Ġiet imressqa *Purchase Request Form* datata 17 ta' Diċembru 2012

5.3. Il-Kunsill approva l-ħruġ tal-*purchase orders* li fadal jinħarġu mill-*items* elenkati fl-iskeda.

#### 6.1. Talbiet għal Hlasijiet ta' Servizzi u Materjal

6.2. Tressqet Skeda ta' Pagamenti li saru permezz tal-*petty cash* li tkopri bejn is-16 u t-8 ta' Diċembru 2012. Tressqet ukoll skeda ta' pagamenti mitluba bejn it-13 ta' Novembru u s-7 ta' Diċembru 2012.

6.3. Il-Kunsill approva l-pagamenti kollha nklużi fiż-żewġ skedi mressqa u għalhekk ġew iffirmati. Kien hemm qbil ukoll li l-iskeda tal-pagamenti għandha tiġi ppubblikata fis-sit elettroniku <http://www.lc.gov.mt>

#### 7.1. Thejjijiet għal Milied Melliehi 2012 (A/5/3/6/Vol III)

7.2. Is-Sindku R. Cutajar irrefera għall-minuta 10.1. tas-seduta preċedenti u qal li l-kantanti tal-Artemocion, ser jifthu s-serata tal-20 ta' Diċembru li fiha ser ikun hemm il-kuncert mit-*tribute band* ABBA Gold.

7.3. Il-Kunsill approva din il-bidla fil-programm.

#### 8.1. Rendikont Finanzjarju – Lulju / Settembru 2012 (F/1/1/Vol II)

8.2. Is-Segretarju rrefera għar-rendikont li tqassam lill-Kunsillieri qabel is-seduta u kopja tiegħu ġiet mehmuża ma' dawn il-minuti.

8.3. Billi ma kienx hemm mistoqsijiet dwar dan id-dokument, il-Kunsill iddeċieda li għandu jiġi ppubblikat fis-sit elettroniku [www.gov.mt](http://www.gov.mt), kif ukoll mgħoddi lid-Dipartiment għall-Gvern Lokali u l-Uffiċċju Nazzjonali tal-Istatistika.

**9.1. Estimi finanzjarji 2013 (F/1/24)**

9.2. Is-Segretarju qal li l-figuri għall-baġit 2013 kienu tnejn min-naħa tiegħu u għadda kopja tagħhom lis-Sindku.

9.3. Billi kien sar il-ħin, il-Kunsill iddeċieda li jħalli dan l-*item* għas-seduta li jmiss.

**10.1. Mozzjoni mressqa mis-Sindku R. Cutajar illi tgħid:**

“Billi r-Regolamenti dwar Kunsilli Lokali (Riżorsi Umani) 6(1) u 19(1), kif emendati bl-Avvizi Legali 127/98, 89/2000, 64/2001 u 282/05 jipprovdu għall-ħlas ta' *performance bonus* lill-impjegati tal-Kunsill;

Billi fl-estimi għas-sena finanzjarja 2012 giet ivvutata somma għal dan il-għan, filwaqt li jidher illi ngħata servizz sodisfaċenti mill-uffiċjali Jonathan Micallef, Yvonne Muscat, Marvic De Bono, Marica Azzopardi Gambin u Carmel Debono, matul is-sena 2012, skont ma' jirriżulta mill-*Performance Appraisal Report* li ġie mħejji skont l-Iskeda A, tal-imsemmija regolamenti; u

Il-Kunsill jirriżolvi illi fl-aħħar ta' Diċembru 2012, is-Segretarju Eżekuttiv u l-impjegati l-oħra msemmija għandhom jithallsu l-perċentwali ta' 10% u 6%, rispettivament, bħala *performance bonus*, maħdum fuq is-salarji bażiċi rispettivi mħallsa sa l-aħħar tal-istess xahar. (Wages)

10.2. Il-mozzjoni għaddiet b'mod unanimu wara li giet issekondata mill-Kunsillier C. Bartolo. Il-Kunsill iddeċieda li għandha tinkiseb l-approvazzjoni mid-Dipartiment għall-Gvern Lokali qabel jithallas il-*performance bonus* tas-Segretarju Eżekuttiv, skont il-Memo 151/2010 mahruġ mid-Dipartiment għall-Gvern Lokali fl-24 ta' Diċembru 2010.

**11.1. Sejha 15/2012 – Tindif u Manutenzjoni ta' Ġonna Pubblici, Siġar u Soft Areas (K/6/3/Vol II)**

11.2. Tressaq ir-rapport tat-*Tender Adjudication Board* tat-28 ta' Novembru 2012, fejn saret evalwazzjoni bil-għajnuna ta' rapport tekniku mill-*Contracts Manager*. Ġie spjegat li għalkemm il-Bord kien inklinat li jirrakkomanda l-*Option C* tal-Environmental Landscapes Consortium Ltd, talab liż-żewġ offerenti sabiex jagħtu aktar spjegazzjonijiet dwar il-mod kif ser jirrendu s-servizzi tagħhom, kemm-il darba jingħataw il-kuntratt.

11.3. Il-Kunsill ġie mgħarraf li l-offerent E.L.C. Ltd wieġeb permezz ta' ittra datata 4 ta' Diċembru 2012, filwaqt li dik ta' A.A.F. Services datata 6 ta' Diċembru 2012, infetħet waqt is-seduta. Iż-żewġ offerenti wieġbu li s-servizzi mistennija minnhom ser jingħataw permezz ta' żewġ ħaddiema, mghejjuna minn oħrajn meta jkun hemm il-ħtieġa.

11.4. Fid-dawl tal-fatt li E.L.C. Ltd kellhom *track record* eċċellenti, ikkaratterizzat minn flessibilita` li kienet meħtieġa biż-żieda ta' ġonna godda, kif ukoll jimpjegaw *personnel* esperti fil-qasam tal-gardinaġġ, il-Kunsill iddeċieda b'mod unanimu li għandha tinfareġ ittra ta' aċċettazzjoni lill-offerent E.L.C. Ltd.

**12.1. Sejha 16/2012 – Manutenzjoni u Żamma ta' Qsari f'Misrah il-Parroċċa u Postijiet Oħra (K/6/3/Vol II)**

12.2. Sindku rtira mis-seduta wara li ddikjara illi mhux ser jiehu parti fid-dikussjoni, peress li għandu parentela (kuġin) mal-offerent Homeworxs Plus Ltd. Il-Viċi Sindku E. Bartolo mexxa s-seduta minfloku.

12.3. Tressaq ir-rapport tat-*Tender Adjudication Board* tat-28 ta' Novembru 2012 fejn saret evalwazzjoni bil-għajnuna ta' rapport tekniku mill-*Contracts Manager*. Skont ma' irrakkomanda l-istess Bord, l-offerenti li ġew *shortlisted* illi l-Kunsill ma kienx familjari mal-livell tas-servizzi offruti minnhom, ġew mitluba jindikaw l-esperjenza li jista' għandhom fuq xogħol involut fil-kuntratt li jrid jingħata. Billi l-offerenti Gardentech u E.L.C. Ltd huma diġa l-kuntratturi fuq xogħol simili mal-Kunsill, din il-mistoqsija saret lill-

A.A.F. Services, Martin Muscat u Homeworxs Plus Ltd permezz ta' e-mail datat 30 ta' Novembru 2012. L-ebda wiehed minn dawn l-offerenti ma wiegeb sad-data mogħtija.

- 12.4. Fid-dawl tal-fatt, li Gardentech taw servizz tajjeb hafna minn kemm ilhom jirrendu dan is-servizz mill-2002, kif ukoll minhabba *technical knowhow* u l-esperjenza li għandhom, il-Kunsill iddeċieda li l-kuntratt għandhom jingħata lilhom, minkejja li offrew ir-raba' għola prezz. Il-Kunsill ħa in konsiderazzjoni li Gardentech ikkwotaw €1,665 fis-sena inqas minn E.L.C. Ltd, li ukoll jippossjedu l-istess kredenzjali.

### 13.1. **Sejħa 17/2012 – Tindif u Żamma ta' Toroq Mhux Urbani (T/4/6/Vol IV)**

- 13.2. Tressaq ir-rapport tat-*Tender Adjudication Board* tat-28 ta' Novembru 2012, fejn saret evalwazzjoni bil-ghajnuna ta' rapport tekniku mill-*Contracts Manager*. Għe spjegat li l-Bord għamel *shotlisting* tal-offerenti A.A.F. Services u Joseph Grima, u ddeċieda li jistaqsihom dwar:

- (a) X'esperjenza għandhom fuq dan it-tip ta' xogħol;
- (b) Il-vetturi li ser isir użu minnhom kemm-il darba jingħataw il-kuntratt; u
- (c) Ir-registrazzjoni tal-vetturi bħala *waste carriers* mal-MEPA u WasteServ Malta Ltd.

- 13.3. Il-Kunsill għe mgharraf li l-offerent Joseph Grima wiegeb permezz ta' ittra datata 5 ta' Diċembru 2012, u qal li huwa kien jirrendi s-servizz mitlub taħt *sub-contracting* mal-Kunsill Lokali ta' Hal Qormi fl-2007, filwaqt li għadda d-dokumentazzjoni dwar żewġ vetturi li dwarhom saret applikazzjoni mal-MEPA u WasteServ Malta Ltd sabiex jiġu rreġistrati bħala *waste carriers*. L-offerent A.A.F. Services wiegeb permezz ta' ittra datata 6 ta' Diċembru 2012, li infetħet waqt is-seduta, fejn indika żewġ vetturi li diġa huma rreġistrati bħala *waste carriers*, filwaqt li ppreżenta wkoll ittri ta' referenza dwar servizzi li huwa rrenda mill-Mellieħa Bay Hotel, Seabank Hotel, u Riviera Resort Hotel.

- 13.4. Wara aktar diskussjoni, il-Kunsill iddeċieda li l-kuntratt għandu jingħata lill-A.A.F. Ltd minkejja li l-offerta tiegħu hija €2,500 fis-sena iktar minn dik ta' Joseph Grima fuq il-kriterji segwenti:

- (a) Il-vetturi speċifikati huwa diġa rreġistrati bħala *waste carriers*; u
- (b) Diġa jippossjedi esperjenza ta' xogħol fl-ambitu ta' kunsill lokali, peress li għall-aħħar sentejn huwa rrenda servizz ta' għbir tal-iskart goff.

### 14.1. **Sejħa 18/2012 – Iddisinjar, Tqassim u Stampar tal-Magazin tal-Kunsill flimkien mas-Suppliment għat-Tfal u Servizz ta' Illegar ta' Dokumenti (P/3/2/Vol IV)**

- 14.2. Il-Viċi Sindku E. Bartolo rtira mis-seduta wara li ddikjara illi mhux ser jipparteċipa fid-diskussjoni, peress li ibnu għandu nteress fil-kumpanija Uninstinting Printing.

- 14.3. Tressaq ir-rapport tat-*Tender Adjudication Board* tat-28 ta' Novembru 2012, fejn għe rakkomandat li l-kuntratt għandu jingħata lil Gutenberg Press Ltd fuq il-kriterji ta' prezz u reputazzjoni eċċellenti li jgawdi l-istess offerent fil-qasam tal-istampar u l-pubblikazzjoni.

- 14.4. Il-Kunsill qabel unanimament li jaddotta din ir-rakkomandazzjoni.

### 15.1. **Sejħa 19/2012 – Servizz ta' Contracts Management fuq l-Operat tal-Kunsill in Ġenerali u Servizzi Anċillari (K/6/5/2)**

- 15.2. Tressaq ir-rapport tat-*Tender Adjudication Board* tat-28 ta' Novembru 2012, fejn saret evalwazzjoni. Għe spjegat li l-Bord iddeċieda li ż-żewġ offerenti għandhom jiċċaraw dwar jekk it-tnejn ta' *Post Construction Condition Reports (PCCR)* kienx ittiedet in konsiderazzjoni fir-rata li huma ntalbu jikkwotaw fejn l-*item "Reports and other written documentation"* f'Annex 7 tad-dokument tal-offerta. Jekk dan ma kienx il-każ, allura ntalbu jikkwotaw speċifikament għalih permezz ta' *envelopes* issiġillati li ngiebu eżattament qabel is-seduta sabiex jinfetħu waqt id-diskussjoni tas-sugġett fl-istess laqgħa. It-twegibiet li ngħataw kienu kif jidher hawn taħt:

Offerent	Kjarifa għall-mistoqsija (a)	Kjarifika għall-mistoqsija (b)
Perit Joseph Attard	<i>PCCR's</i> ma kinux inkluzi fir-rata kkwotata taht l-item " <i>Reports and other written documentation</i> "	Ikkwota rata ta' €35.00 mingħajr il-VAT. Rapportu sussegwenti dwar l-istess żvilupp ma jgħux iċċargjati.
Malta Planning & Design Consultants Ltd	Ma ngħatat ebda rata fis-sottomissjonijiet originali peress li n-natura tar-rapporti tvarja u għalhekk kien diffiċli li tingħata rata li tolqot kollox. Għalhekk tali rapportu jeħtieg li ssir stima skont il-każ.	Ma ngħatat ebda rata għat-tnejn tal- <i>PCCR's</i> għaliex tali rapportu kienu ittiehdu in konsiderazzjoni, iżda mhux qed jintalab ebda hlas għalihom.

- 15.3. Fid-dawl tat-twegibiet mogħtija, il-Kunsill iqis li l-Perit J. Attard ser jittlob hlas bir-rata ta' €41.30 (VAT inkluzi) għal kull *PCCR's*, filwaqt li M.P. & D.C. Ltd ser ikunu koperti bir-rata mogħtija taht l-item "*Annual Contract Management Fee inclusive of VAT*"
- 15.4. Il-Kunsill iddeċieda li qabel tittiehed deċiżjoni finali dwar dawn l-offerti, għandha tiġi ppreparata skeda li turi r-rati kkwotati miż-żewġ offerenti applikati fuq kont ta' proġett partikulari.
- 16.1. Sejha 20/2012 – Restawr ta' Girna u Hitan tas-Sejjeh qrib Triq ir-Raded, Manikata (P/4/26)**
- 16.2. Is-Sindku R. Cutajar irtira mill-ġdid mis-seduta wara li ddikjara illi mhux ser jiehu sehem fid-dikussjoni, peress li għandu parentela (kuġin) mal-offerent Homeworxs Plus Ltd. Il-Viċi Sindku E. Bartolo mexxa s-seduta minflok waqt id-dikussjoni fuq din il-materja.
- 16.3. Tressaq ir-rapport tat-*Tender Adjudication Board* tat-28 ta' Novembru 2012, fejn saret evalwazzjoni bil-għajnuna ta' rapport tekniku mill-*Contracts Manager*.
- 16.4. Wara li l-Bord ra r-rapport tal-Bord qabel li għandu jaddotta r-rakkomandazzjoni li l-kuntratt jingħata lill-offerent Salamanda Ltd.
- 17.1. Sejha 21/2012 – Rinovar tal-Fond sabiex jintuza bhala Estensjoni għall-Uffiċċju Amministrattiv tal-Kunsill (K/1/2/Vol V)**
- 17.2. Il-Kunsill ġie mgħarraf li din is-sejha għalqet fit-3 ta' Diċembru 2012 u ġew irregjistrati l-offerti segwenti:

Bill	DESCRIPTION	Homeworxs Plus Ltd	Salamanda Ltd	Project Teknik	DP Road Cons. Ltd
		Including VAT			
A	Preliminaries	6,580.00	7,025.00	5,655.00	6,580.00
B	Earth Works	205.00	265.00	737.50	465.00
C	Masonry Works	3,062.50	2,890.00	6,935.25	4,780.00
D	Concrete Works	5,706.85	5,530.00	9,513.58	5,431.00
F	Damp-proofing & Water-proofing Works	4,236.25	4,443.75	7,478.45	5,319.09
G	Plumbing and Foul Water Drain Works	2,770.50	2,925.00	1,622.05	2,220.63
H	Electrical Works	17,711.00	15,470.00	21,244.88	11,464.62
I	Decoration and Plastering Works	11,730.00	11,100.00	16,251.50	17,014.04
J	Tiling and Marble Works	8,784.00	9,270.00	15,164.20	11,355.95
K	Aluminium Works	5,925.00	7,050.00	4,994.69	5,511.77
L	Joinery Work	2,780.00	3,220.00	13,046.67	9,229.19
M	Metal Works	4,500.00	4,080.00	3,822.00	5,677.96
N	Glass Works	6,700.00	7,850.00	5,913.62	11,951.84
O	Ancillary Services, Fittings and Fixtures	23,008.75	19,927.50	22,160.02	38,731.45
<b>GRAND TOTAL €</b>		<b>103,699.85</b>	<b>101,046.25</b>	<b>134,539.41</b>	<b>135,732.54</b>

17.3. Il-Kunsill iddecieda li jgħaddi dawn l-offerti għall-evalwazzjoni tat-*Tender Adjudication Board* bil-għajnuna tar-rapport tekniku tal-*Contracts Manager*.

**18.1. Kritika ndirizzata lejn il-Kunsill (K/6/4/1/Vol II)(P/4/26)(P/4/25)**

18.2. Is-Sindku rrefera għal kritika li saret mill-kandidata tal-Partit Laburista l-Avukat Joanne Vella Cuschieri fil-programm TV-AM fuq PBS tas-26 ta' Novembru 2012. Fl-istess programm hija kkritikat lill-Kunsill li ma għamel xejn fl-aħħar ħames snin. Is-Sur R. Cutajar qal li huwa dehrlu li m'għandux iwieġeb għal din il-kritika għaliex ir-rizultat tal-ħidma tas-Sitt Kunsill hija evidenti biżżejjed u l-pubbliku għandu jiddeciedi.

18.3. Is-Sindku rrefera wkoll għall-ħarġa tal-fuljett "Il Quddiem" ta' Novembru 2012 maħruġ mill-Kumitat Lokali Laburista Mellieħa, fejn kien hemm kritika lill-Kunsill dwar il-Manikata. Huwa qal li l-artiklu m'għamel ebda referenza li l-Kunsillier responsabbli mill-Manikata ġej mill-Partit Laburista, li fl-aħħar erba' snin qatt ma laqqa' is-sotto-kumitat konċernat. Is-Sur R. Cutajar fakkar li l-Kunsill għamel sejħa għall-offerti sabiex jitwettaq il-proġett tal-*heritage trail* fil-Manikata li ilu ħmistax-il sena biex jitwettaq. Aċċenna wkoll li giet sottomessa applikazzjoni quddiem il-MEPA sabiex jissebbaħ Misraħ il-Parroċċa. Is-Sur R. Cutajar rrefera wkoll għal kritika li saret fl-istess fuljett, li fl-attivitajiet tal-Kunsill ikun hemm preżenza ta' persuni min-naħa tal-Gvern. Huwa qal li anke din il-kritika hija ngusta, għaliex illi minkejja li jinħarġu stedinet lill-mexxejja jew kelliema tal-Oppożizzjoni, dawn xorta waħda ma jattendux. Huwa semma bħala eżempju l-attivitajiet fejn jiġu preżentati l-onoreficienzi fl-okkażjoni ta' Jum il-Kunsill.

18.4. Il-Kunsillier C. Bartolo qal li fl-inawgurazzjoni ta' Ġnejnet il-Mellieħa fis-6 ta' Novembru 2012, kien eżempju, fejn minkejja li giet mistiedna l-Ministru tal-Edukazzjoni u x-Xogħol l-Onor. Dolores Cristina, ma ġie mistieden hadd min-naħa l-Oppożizzjoni.

18.5. Is-Sindku wieġeb li l-istedina tal-Ministru Cristina hija ovvja, billi l-proġett ġie nawgurat mill-istudenti tal-Iskola Primarja. Is-Sur R. Cutajar fakkar li l-kelliem tal-Partit Laburista dwar l-Edukazzjoni – l-Onor. Evarist Bartolo - qatt ma attenda għal attivitajiet tal-Kunsill, minkejja li ġie mistieden anke bħala deputat tad-distrett.

18.6. Il-Kunsillier J. Buttigieg irrefera għall-proġett ta' Misraħ il-Parroċċa u qal li minkejja li dan jinsab fi stadju ta' konsiderazzjoni mill-MEPA, il-pjanti tiegħu qatt ma tpoġġew għall-approvazzjoni tal-Kunsill. Kompla jgħid li hemm residenti tal-Manikata huma favur l-ideja li l-misraħ jinbidel f'żuntier, filwaqt li taħtu jsir parkeġġ bi dħul minn Triq il-Mellieħa, jew minn Triq Dun Manwel Grima.

18.7. Is-Sur R. Cutajar wieġeb li pjanta tal-proġett giet murija waqt laqgħa li saret għar-residenti tal-Manikata fl-istess raħal. Huwa kkummenta wkoll li parkeġġ taħt l-art jirrikjedi spiża konsiderevoli. Aċċenna wkoll li l-proġett ġie approvat mill-Kunsill Lokali, apparti li kien suġġerit mill-Kumitat tar-Residenti tal-Manikata.

18.8. Il-Kunsill qabel li dan is-suġġett għandu jitpoġġa fuq l-aġenda tas-seduta li jmiss.

**19.1. Arranġamenti tat-traffiku f'Santa Marija Estate (T/3/2/Vol X)**

19.2. Il-Viċi Sindku E. Bartolo għarraff li kellu laqgħa ma' delegazzjoni mill-Għaqda Residenti ta' Santa Marija Estate, dwar nuqqas ta' sigurtà fit-toroq ewlenin ġewwa ż-żona.

19.3. Is-Sur E. Bartolo fakkar li permezz ta' talba li saret lill-Transport Malta fl-14 ta' Ottubru 2011 il-Kunsill kien ippropona numru ta' miżuri, li ġew ikkunsidrati min Transport Malta, skont *e-mail* datat 6 ta' Frar 2012. Huwa ssuġġerixxa li għandhom jiġu mplimentati l-miżuri approvati kollha li jinvolvu tabelli u sinjali tat-traffiku.

19.4. Il-Kunsill approva l-proposta.

**20.1. Tipjip fil-Play Grounds u l-Ġonna Pubbliċi (P/2)**

20.2. Il-Kunsillier J. Azzopardi rrefera għar-Regolamenti li jipprojbixxu t-tipjip fil-postijiet imsemmija. Huwa staqsa dwar jekk huwiex isir infurzar ta' dawn ir-regolamenti.

20.3. Is-Segretarju qal li fil-postijiet kollha ta' dan it-tip saru tabelli li jipprojbixxu t-tipjip, wara li daħlu fis-seħħ ir-regolamenti, kif ukoll wara l-ħruġ ta' Memo 123/2011 maħruġ mid-Dipartiment għall-Gvern Lokali fis-27 ta' Diċembru 2011.



- 20.4. Il-Kunsillier J. Buttigieg qal li f'dan l-istadju jkun aħjar jekk wieħed jiffoka fuq l-  
edukazzjoni aktar mill-infurzar tar-regolamenti.

### **AĠĠORNAMENT**

Is-Seduta spicċat fl-10.30pm u giet agġornata għal nhar t-Tlieta 8 ta' Jannar 2013 fis-  
7.00pm

Robert Cutajar  
Sindku

Carmel Debono  
Segretarju Eżekuttiv